

رمضان کا مہینہ وہ ہے
جس میں قرآن حکیم نازل کیا گیا
(البقرہ : 185)

رمضان اور قرآن

شعبہ دعوت و تربیت

انجمن خدام القرآن سندھ، کراچی

قرآن اکیڈمی، خیابان راحت، درخشاں، ڈیفنس فیز VI، کراچی

فون نمبر: 23 - 5340022، فیکس: 5840009

ای میل: karachi@quranacademy.com

ویب سائٹ: www.quranacademy.com

رمضان اور قرآن

أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○

شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ
وَالْفُرْقَانِ ۚ فَمَنْ شَهِدَ مِنْكُمُ الشَّهْرَ فَلْيَصُمْهُ ۖ وَمَنْ كَانَ مَرِيضًا أَوْ عَلَىٰ سَفَرٍ
فَعِدَّةٌ مِّنْ أَيَّامٍ أُخَرَ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ وَلِيُكْمِلُوا
الْعِبَادَةَ وَلِيُحَبِّبُوا اللَّهُ عَلَىٰ مَا هَدَاكُمْ وَلَعَلَّكُمْ تَشْكُرُونَ ○ (البقره : 185)

”رمضان کا مہینہ ہے جس میں قرآن اتارا گیا جو لوگوں کے لئے ہدایت ہے اور اس
میں ہدایت اور حق و باطل میں فرق کے کھلے دلائل ہیں۔ بس جو کوئی تم میں سے اس مہینے
کو پائے، وہ اس کے روزے رکھے اور جو بیمار ہو یا سفر پر ہو تو دوسرے دنوں میں
کتنی پوری کرے۔ اللہ تعالیٰ تمہارے لئے آسانی چاہتا ہے اور تمہارے لئے مشکل
نہیں چاہتا اور چاہتا ہے کہ تم تعداد پوری کرو اور اللہ نے تمہیں جو ہدایت بخشی ہے
اس پر اس کی بڑائی کرو اور تاکہ تم اس کا شکر کر سکو۔“

دن کا روزہ رات کا قیام – دو متوازی عبادتیں

عَنْ أَبِي هُرَيْرَةَ ۖ قَالَ قَالَ رَسُولُ اللَّهِ ﷺ مَنْ صَامَ رَمَضَانَ إِيمَانًا وَ احْتِسَابًا
غُفِرَ لَهُ مَا تَقَدَّمَ مِنْ ذَنْبِهِ وَمَنْ قَامَ رَمَضَانَ إِيمَانًا وَ احْتِسَابًا غُفِرَ لَهُ مَا تَقَدَّمَ
مِنْ ذَنْبِهِ وَمَنْ قَامَ نَيْلَةَ الْقَدْرِ إِيمَانًا وَ احْتِسَابًا غُفِرَ لَهُ مَا تَقَدَّمَ مِنْ ذَنْبِهِ
(متفق عليه)

”جس کسی نے رمضان کے روزے رکھے ایمان اور احتساب کے ساتھ تو اس کے پچھلے تمام گناہ معاف کر دیئے گئے اور جس نے قیام کیا رمضان (کی راتوں) میں ایمان اور احتساب کے ساتھ تو اس کے پچھلے تمام گناہ معاف کر دیئے گئے اور (اسی طرح) جس نے قیام کیا شب قدر میں ایمان اور احتساب کے ساتھ تو اس کے (بھی) پچھلے تمام گناہ معاف کر دیئے گئے۔“

روزے اور قرآن کی شفاعت

عَنْ عَبْدِ اللَّهِ بْنِ عَمْرٍو أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الصَّيَامُ وَالْقُرْآنُ يَشْفَعَانِ لِلْعَبْدِ يَقُولُ الصَّيَامُ أَيْ رَبِّ إِنِّي مَنَعْتُهُ الطَّعَامَ وَالشَّهَوَاتِ بِالنَّهَارِ فَشَفَعْنِي فِيهِ وَيَقُولُ الْقُرْآنُ مَنَعْتُهُ النَّوْمَ بِاللَّيْلِ فَشَفَعْنِي فِيهِ فَيُشَفَّعَانِ (رَوَاهُ التَّبَهَقِيُّ فِي شُعَبِ الْإِيمَانِ)

حضرت عبداللہ بن عمروؓ سے روایت ہے کہ رسول اللہ ﷺ نے فرمایا ”روزہ اور قرآن دونوں بندے کے حق میں سفارش کریں گے روزہ عرض کرے گا: اے میرے پروردگار! میں نے اس بندے کو دن میں کھانے پینے اور نفس کی خواہش پورا کرنے سے روک رکھا اس کے حق میں میری سفارش قبول فرما اور قرآن کہے گا: اے میرے پروردگار! میں نے اس کو رات کو سونے اور آرام کرنے سے روک رکھا اس کے حق میں میری سفارش قبول فرما چنانچہ روزے اور قرآن دونوں کی سفارش اس بندے کے حق میں قبول فرمائی جائے گی۔“

رمضان کی آمد پر رسول اللہ ﷺ کا ایک خطبہ

عَنْ سَلْمَانَ الْفَارِسِيِّ قَالَ خَطَبَنَا رَسُولُ اللَّهِ ﷺ فِي الْخَمْرِ يَوْمٍ مِنْ شَعْبَانَ فَقَالَ يَا أَيُّهَا النَّاسُ فَقَدْ أَخْلَقَكُمْ شَهْرٌ عَظِيمٌ شَهْرٌ مُبَارَكٌ شَهْرٌ فِيهِ لَيْلَةٌ خَيْرٌ مِنْ أَلْفِ شَهْرٍ جَعَلَ اللَّهُ حِيَامَهُ فَرِيضَةً وَ قِيَامَ لَيْلِهِ تَطَوُّعًا مَنْ تَقَرَّبَ فِيهِ بِحُضَلَةٍ مِنْ الْخَيْرِ كَانَ كَمَنْ أَذَى فَرِيضَةً فِيمَا سِوَاهُ وَمَنْ أَذَى فَرِيضَةً فِيهِ كَانَ كَمَنْ أَذَى سَبْعِينَ فَرِيضَةً فِيمَا سِوَاهُ وَهُوَ شَهْرُ الصَّبْرِ وَالصَّبْرُ ثَوَابُهُ الْجَنَّةُ وَ شَهْرُ الْمَوَاسِدَةِ وَ شَهْرٌ يَزَادُ فِيهِ رِزْقُ الْمُؤْمِنِ مَنْ فَطَرَ فِيهِ صَائِمًا كَانَ لَهُ مَغْفِرَةٌ لِمَنْ نُوبِهِ وَعِثْقٌ رَقِيبِهِ مِنَ النَّارِ وَ كَانَ لَهُ مِثْلُ أَجْرِهِ مَنْ غَيْرَ أَنْ يَنْتَقِصَ مِنْ أَجْرِهِ شَيْءٌ قُلْنَا يَا رَسُولَ اللَّهِ ﷺ لَيْسَ كُلُّنَا يَجِدُ مَا يَقِطُرُ بِهِ الصَّائِمَ فَقَالَ رَسُولُ اللَّهِ ﷺ يُعْطِي اللَّهُ هَذَا الثَّوَابَ مَنْ فَطَرَ صَائِمًا عَلَى مَدَقَةٍ لَبَنٍ أَوْ شَرِبَهُ مِنْ مَاءٍ وَمَنْ أَشْبَعَ صَائِمًا سَقَاهُ اللَّهُ مِنْ حَوْضِي شَرِبَهُ لَا يَنْظُمُ حَتَّى يَدْخُلَ الْجَنَّةَ وَهُوَ شَهْرٌ أَوْلَى رَحْمَةً وَأَوْسَطُهُ مَغْفِرَةٌ وَأَخْرَجَهُ عِثْقٌ مِنَ النَّارِ وَمَنْ خَفَّفَ عَنْ مَمْلُوكِهِ فِيهِ غَفَرَ اللَّهُ لَهُ وَأَعْتَقَهُ مِنَ النَّارِ

(رَوَاهُ الْبَيْهَقِيُّ فِي شُعْبِ الْإِيمَانِ)

”حضرت سلمان فارسی سے روایت ہے کہ ماہ شعبان کی آخری تاریخ کو رسول اللہ ﷺ نے ہمیں ایک خطبہ دیا۔ اس میں آپ ﷺ نے فرمایا:

”اے لوگوں! تم پر ایک عظمت اور برکت والا مہینہ سامیہ لگن ہو رہا ہے۔ اس مبارک مہینہ کی

ایک رات (شب قدر) ہزار مہینوں سے بہتر ہے، اس مہینے کے روزے اللہ تعالیٰ نے فرض کئے ہیں اور اس کی راتوں میں بارگاہِ خداوندی میں کھڑا ہونے (یعنی نماز تہ اوتح پڑھنے) کو نفل عبادت مقرر کیا (جس کا بہت بڑا ثواب رکھا ہے)۔ جو شخص اس مہینے اللہ کی رضا اور اس کا قرب حاصل کرنے کے لئے کوئی غیر فرض عبادت (یعنی سنت یا نفل) ادا کرے گا تو اس کو دوسرے زمانہ کے فرضوں کے برابر اس کا ثواب ملے گا اور اس مہینہ میں فرض ادا کرنے کا ثواب دوسرے زمانہ کے ستر فرضوں کے برابر ہے۔ یہ صبر کا مہینہ ہے اور صبر کا بدلہ جنت ہے۔ یہ ہمدردی اور غم خواری کا مہینہ ہے اور یہی وہ مہینہ ہے جس میں مسکن بندوں کے رزق میں اضافہ کیا جاتا ہے۔ جس نے اس مہینہ میں کسی روزہ دار کو (اللہ کی رضا اور ثواب کے حصول لئے) افطار کرایا، تو اس کے گناہوں کی مغفرت اور آتشِ دوزخ سے آزادی کا ذریعہ ہوگا اور اس کو روزہ دار کے برابر ثواب دیا جائے گا بغیر اس کے کہ روزہ دار کے ثواب میں کوئی کمی کی جائے۔ آپؐ سے ہم نے عرض کیا کہ یا رسول اللہؐ! ہم میں سے ہر ایک کو تو افطار کرانے کا سامان حاصل نہیں ہوتا تو کیا غرباء اس ثواب سے محروم رہیں گے؟ آپؐ نے فرمایا کہ اللہ تعالیٰ یہ ثواب اس شخص کو بھی دے گا جو دو دھ کی تھوڑی سی سی پر یا صرف پانی ہی کے ایک گھونٹ پر کسی روزہ دار کا روزہ افطار کرادے اور جو کوئی کسی روزہ دار کو پورا کھانا کھلائے اس کو اللہ تعالیٰ میرے حوض (یعنی کوڑ) سے ایسا سیراب کرے گا جس کے بعد اس کو کبھی پیاس ہی نہیں لگے گی یہاں تک کہ وہ جنت میں پہنچ جائے گا (اس کے بعد آپؐ نے فرمایا) اس ماہ مبارک کا ابتدائی حصہ رحمت ہے اور درمیانی حصہ مغفرت ہے اور آخری حصہ آتشِ دوزخ سے آزادی ہے۔ جو آدمی اس مہینے میں اپنے غلام و خادم کے کام میں تخفیف و کمی کر دے گا اللہ تعالیٰ اس کی مغفرت فرمائے گا اور اس کو دوزخ سے رہائی اور آزادی دے دے گا۔

فضیلتِ قرآن

عَنْ عَلِيٍّ قَالَ أَمَا إِنِّي سَمِعْتُ رَسُولَ اللَّهِ ﷺ يَقُولُ أَلَا إِنَّهَا سَتَكُونُ فِتْنَةً قُلْتُ
 مَا الْمَخْرُجُ مِنْهَا يَا رَسُولَ اللَّهِ ﷺ؟ قَالَ كِتَابُ اللَّهِ فِيهِ نَبَأُ مَا قَبْلَكُمْ
 وَخَبْرُ مَا بَعْدَكُمْ وَحُكْمُ مَا بَيْنَكُمْ -- هُوَ الْفَصْلُ لَيْسَ بِالْهَزْلِ -- مَنْ تَرَكَهُ مِنْ
 جِبَارٍ قَضَمَهُ اللَّهُ وَمَنْ انْتَهَى الْهُدَى فِي غَيْرِهِ أَضَلَّهُ اللَّهُ -- وَهُوَ حَبْلُ اللَّهِ
 الْمَتِينُ وَهُوَ الذِّكْرُ الْحَكِيمُ وَهُوَ الصِّرَاطُ الْمُسْتَقِيمُ -- وَهُوَ الَّذِي لَا تَزِيغُ بِهِ
 الْأَهْوَاءُ وَلَا تَلْتَبِسُ بِهِ الْأَلْسِنَةُ وَلَا يَشْبَعُ مِنْهُ الْعُلَمَاءُ وَلَا يَخْلُقُ عَنْ كَلْمَةِ
 الرَّبِّ وَلَا تَنْقُضِي عَجَائِبُهُ -- هُوَ الَّذِي لَمْ تَنْتَهُ الْجِنُّ إِذْ سَمِعْتَهُ حَتَّى قَالُوا:
 إِنَّا سَمِعْنَا قُرْآنًا عَجَبًا يَهْدِي إِلَى الرُّشْدِ فَآمَنَّا بِهِ! مَنْ قَالَ بِهِ صِدْقًا وَمَنْ
 عَمِلَ بِهِ أَجْرًا وَمَنْ حَكَمَ بِهِ عَدْلًا وَمَنْ دَعَا إِلَيْهِ هَدَى إِلَى صِرَاطٍ مُسْتَقِيمٍ

(رَوَاهُ الْبُخَارِيُّ وَالدَّارِمِيُّ)

”حضرت علیؑ سے روایت ہے وہ کہتے ہیں خبردار میں نے رسول اللہؐ سے سنا ہے کہ آپؐ نے
 فرمایا: آگاہ ہو جاؤ ایک بڑا افتخار آنے والا ہے! میں نے عرض کیا یا رسول اللہؐ! اس فتنہ سے
 نجات پانے کا ذریعہ کیا ہے؟ آپؐ نے فرمایا: اللہ کی کتاب! اس میں تم سے پہلی امتوں کے
 (سبقت آموز) واقعات ہیں اور تمہارے بعد کی اطلاعات (یعنی اعمال و اخلاق کے مستقبل
 میں ظاہر ہونے والے دشواری و آخری نتائج) بھی ہیں اور تمہارے درمیان جو مسائل پیدا
 ہوں گے ان کا حکم اور فیصلہ (عادلانہ حل) موجود ہے، وہ فیصلہ کن کلام ہے (یعنی دنیا اور
 آخرت میں فیصلے اس کی بنیاد پر ہوں گے) اور وہ فضول بات نہیں ہے، جو سرکشی کی وجہ
 سے اس کو چھوڑے گا اللہ تعالیٰ اس کو توڑ کے رکھ دے گا اور جو کوئی قرآن کے بغیر ہدایت

تلاش کرے گا اللہ اس کو گمراہ کر دے گا (یعنی وہ ہدایت حق سے محروم رہے گا)۔ قرآن ہی اللہ کی مضبوط رسی یعنی اللہ سے تعلق کا مضبوط وسیلہ ہے اور حکمت بھرا ذکر ہے اور وہی صراطِ مستقیم ہے، وہی حق بسین ہے جس کے اتباع سے خیالات کجی سے محفوظ رہتے ہیں اور زبانیں اس میں تخریف نہیں کر سکتیں (یعنی جس طرح پچھلی کتابوں کو مخرنین نے کچھ کا کچھ پڑھ کر ان کو تبدیل کر دیا، اس طرح قرآن میں کوئی تخریف نہیں ہو سکے گی) اور علم والے کبھی اس کے علم سے سیر نہیں ہونگے (یعنی قرآن میں تدبیر کا عمل اور حقائق و معارف کی تلاش کا سلسلہ ہمیشہ ہمیش جاری رہے گا اور کبھی ایسا وقت نہیں آئے گا کہ قرآن کا علم حاصل کرنے والے محسوس کریں کہ ہم نے علم قرآن پر پورا عبور حاصل کر لیا ہے بلکہ ان کے علم کی طلب اور بڑھتی جائے گی) اور وہ (قرآن) کثرتِ تلاوت سے کبھی پرانا نہیں ہوگا (یعنی جس طرح دنیا کی دوسری کتابوں کا حال ہے کہ بار بار پڑھنے کے بعد ان کے پڑھنے میں آدمی کو لطف نہیں آتا قرآن مجید کا معاملہ بالکل برعکس ہے یہ ہوتا پڑھا جائے گا اور جتنا اس میں تدبیر و تفکر کیا جائے گا اتنا ہی اس کے لطف و لذت میں اضافہ ہوگا) اور اس کے عجائب (یعنی دقیق و لطیف حقائق اور معارف) کبھی ختم نہیں ہوں گے۔ قرآن کی یہ شان ہے کہ جب جنات نے اس کو سنا تو بے اختیار بول اٹھے:

إِنَّا سَمِعْنَا قُرْآنًا عَجَبًا يَهْدِي إِلَى الرُّشْدِ فَآءَنَابُ

ہم نے دل کو متاثر کرنے والا قرآن سنا ہے جو رہنمائی کرتا ہے بھلائی کی طرف پس ہم اس پر ایمان لے آئے۔

جس نے قرآن کے موافق بات کہی اس نے سچی بات کہی اور جس نے قرآن پر عمل کیا وہ مستحق اجر و ثواب ہوا جس نے قرآن کے موافق فیصلہ کیا اس نے عدل و انصاف کیا اور جس نے قرآن کی طرف دعوت دی اس کو صراطِ مستقیم کی ہدایت نصیب ہوگئی۔

قرآن مجید کے حقوق

عَنْ عُبَيْدَةَ الْمَلِيكِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَا أَهْلَ الْقُرْآنِ لَا تَسْأَلُوا الْقُرْآنَ وَاتَّلَوْهُ حَتَّى تَلَاؤْتَهُ مِنْ آتَاءِ اللَّيْلِ وَالنَّهَارِ وَالْفُشُورِ وَتَغَنُّوهُ وَتَدَبَّرُوا فِيهِ لَعَلَّكُمْ تُفْلِحُونَ وَلَا تَعْجَلُوا أَثْوَابَهُ فَإِنَّ لَهُ ثَوَابًا

(رواه البيهقي في شعب الإيمان)

حضرت عبیدہ مملکی رضی اللہ عنہ سے روایت ہے کہ رسول اللہ ﷺ نے فرمایا: ”اے قرآن والو! قرآن کو اپنا تمکیہ اور سہارا نہ بناؤ بلکہ دن اور رات کے اوقات میں اس کی تلاوت کیا کرو جیسا کہ اس کا حق ہے، اور اس کو پھیلاؤ اور اس کو خوش الحانی سے پڑھا کرو اور اس میں تدبیر کرو امید رکھو کہ تم اس سے فلاح پا جاؤ گے اور اس کے ثواب کے حوالے سے جلدی نہ کرو، اللہ تعالیٰ کی طرف سے اس کا عظیم ثواب (اپنے وقت پر) ملنے والا ہے۔“

قرآن حکیم کے سیکھنے اور سکھانے کے لئے جمع ہونے کی برکات

عَنْ أَبِي هُرَيْرَةَ عَنِ النَّبِيِّ ﷺ مَا اجْتَمَعَ قَوْمٌ فِي بَيْتٍ مِنْ بُيُوتِ اللَّهِ يَتْلُونَ كِتَابَ اللَّهِ وَيَتَدَارَسُونَ بَيْنَهُمْ إِلَّا نَزَلَتْ عَلَيْهِمُ السَّكِينَةُ وَغَشِيَتْهُمْ الرَّحْمَةُ وَخَفَّتْهُمُ الْمَلَائِكَةُ وَذَكَرَهُمُ اللَّهُ فِيمَنْ عِنْدَهُ (رَوَاهُ مُسْلِمٌ)

حضرت ابو ہریرہؓ سے روایت ہے کہ ارشاد فرمایا نبی اکرم ﷺ نے جب بھی کچھ لوگ اللہ کے گھروں میں سے کسی گھر میں جمع ہو کر اللہ کی کتاب کی تلاوت کرتے اور آپس میں اسے سیکھتے اور سکھاتے ہیں تو ان پر سکون اور الطمینان کا نزول ہوتا ہے اور رحمت ان پر چھا جاتی ہے اور فرشتے ان کو گھیر لیتے ہیں اور اللہ ان کا تذکرہ اپنے مقربین کی محفل میں کرتا ہے۔